



જગદીશ્વર

અમદાવાદથી
દર શનિવારે
પ્રસિદ્ધ થતું
સાપ્તાહિક

આપનું લવાજમ બાકી છે ? (હા) - (ના)

(સરનામાનું સ્વીકૃત ઉખાડવા
વગર પરત કરો)

If undelivered pl. return to;
કાચલિય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

તંત્રી : રોબિન ધોળકીયા • સહતંત્રી: પ્રકાશ ધોળકીયા

ટે.નં.૦૭૯-૬૫૨૧૪૭૫૬
(મો)૯૮૨૫૧૬૬૩૮૬

વેબ સાઇટ : <http://jagadishchristian.com> email:garvinavkranti@yahoo.com

YEAR-24 • ISSUE: 15 DATE: 11-04-15 • SATURDAY • PAGES : 4 • PRICE Rs. One • YERLY-SUB:Rs. 60/-

વડાપ્રધાન મોદીને સત્તા પર આવ્યાને ૩૦૦ દિવસ પુરા થયા તે દરમિયાન ધાર્મિક લઘુમતિઓની સત્તાવણીનો આંક વધતો ગયો : ઇસીસીનો રીપોર્ટ

ઈન્ટરનેશનલ ક્રિશ્ચિયન કન્સને વોશીંગ્ટન ડી.સી. ખાતેથી બહાર પાડેલ એક રીપોર્ટ મુજબ નરેન્દ્ર મોદીને વડા પ્રધાન તરીકે સત્તા પર આવ્યાને ૩૦૦ દિવસ પુરા થયા તે દરમિયાન આખા દેશમાં ખ્રિસ્તીઓની થઈ રહેલ સત્તાવણીમાં વધારો થવા પામ્યો છે.તમામ ખ્રિસ્તી સંગઠનો દ્વારા તેમજ સીવીલ સોસાયટી ગ્રુપ્સ દ્વારા મોદીના સત્તાકાળ દરમિયાન થઈ રહેલ ખ્રિસ્તીઓની સત્તાવણીનો વિરોધ નોંધાવવા માટે દિલ્હી ખાતે વિરોધ પ્રદર્શનો યોજ્યા હતા.વડાપ્રધાન મોદી ધાર્મિક લઘુમતિઓ તરફ ધિક્કાર અને હિંસક વારદાતો અટકાવવામાં નિષ્ફળ રહ્યા છે તેવો આરોપ મુકવામાં આવ્યો હતો.ખાસ કરીને ખ્રિસ્તી અને મુસ્લીમ લઘુમતિઓ પર વિવિધ રાજ્યોમાં તેમની હિંસક સત્તાવણી કરવામા આવી રહી છે અને તેમાં મુખ્યત્વે તેમની સત્તા પાર્ટીની સાથે જોડાયેલ તેમની સંસ્થાઓ સામેલ હોવાનું જણાવાયું હતું.

નરેન્દ્ર મોદી,એક મજબુત હિન્દુ નેશનાલીસ્ટ છે.તેઓએ વડા પ્રધાન તરીકે ૨૬મે,૨૦૧૪ના રોજ શપથ લીધા હતા.ગત વર્ષે થયેલ લોકસભાની ચુંટણીમાં બહુમતિ મેળવીને સત્તા પર આવેલ ભારતીય જનતા પાર્ટી અદ્ભુત વિજય મેળવ્યો

હતો.મોદીએ વડાપ્રધાન તરીકેનો ચાર્જ સંભાળતા દેશના લોકોને ખાત્રી આપી હતી કે તેઓ દેશની તરક્કી અને વિકાસ માટે પ્રયત્ન કરશે.પરંતુ જ્યારથી મોદી સત્તા પર આવ્યા ત્યારબાદ ક્રિશ્ચિયનો અને તેમના ચર્ચો પર હુમલાઓ એકદમ વધી ગયા છે.ખ્રિસ્તીઓ એકઠા મળીને વિરોધ કરી રહ્યા છે કારણકે વડાપ્રધાને તરક્કી અને વિકાસની ખાત્રી આ દેશને આપી હતી.પરંતુ તેઓ તેમની આસ્થા અને વિશ્વાસને ધક્કો પહોંચે તેવી વિટંબણાઓથી પરેશાન બન્યા છે.

યુનાઈટેડ ક્રિશ્ચિયન ફોરમ દ્વારા અપાયેલ એક રીપોર્ટ મુજબ મોદીના ૩૦૦ દિવસના શાસન દરમિયાન પરિસ્થિતિ વિકટ બની છે અને તેમાં ખ્રિસ્તીઓ પર થયેલ હુમલાઓમાં ૪૩ ખ્રિસ્તીઓના મોત નિપજ્યા છે.અને ૬૦૦ હિંસક હુમલાઓ થયા છે.૧૪૯ જેટલા કેસોમાં ખ્રિસ્તીઓને નિશાન બનાવાયા છે જેમા કેટલાક મુસ્લીમો પણ છે.ચર્ચોમાં તોડફોડ કરવી,નાશ કરવો,પાદરીઓનો માનભંગ કરવો,ગેરકાયદેસર રીતે પોલીસ દ્વારા ખ્રિસ્તીઓની,તેના કાર્યકરો ધરપકડ કરાવવી,તેમજ ભારતના બંધારણીય અધિકારોનો ભંગ કરીને,ધાર્મિક સ્વાતંત્રતા ચુંટવી લેવી,ઘરવાપસી જેવા ધર્મપરિવર્તનના કાર્યક્રમો આપીને ખ્રિસ્તીઓને બાનમાં



લેવા વિગેરે બનાવો બન્યા છે.લવ જે હાદના નામે કેટલાક જાહેર કાર્યક્રમો દ્વારા કોમવાદ ફેલાવવાની ઘટનાઓ બની છે.

ડો.જોન દયાલ,પ્રવક્તા યુનાઈટેડ ક્રિશ્ચિયન ફોરમે જણાવ્યું હતું કે ખ્રિસ્તીઓને દેશપ્રેમ,દેશભક્તિના નામે પરસ્વાધીન કરવામાં આવી રહ્યા છે.અને આ કાર્યમાં સરકાર સામેલ છે.આપણે વડાપ્રધાન મોદી પાસે અપેક્ષા રાખીએ કે તેઓ કોમવાદી કાર્યક્રમો યોજીને દેશની લઘુમતિઓને રંજાડવાનું કાર્ય કરી રહ્યા છે તેમની ઓળખ છતી કરે.સરકારે તિરસ્કાર ભર્યા પ્રવચનો બંધ કરાવવાના છે.જેનાથી કોમવાદ ભડકે છે.સંઘ પરિવારના કેટલાક નેતાઓ,અને તેમની ભગીની સંસ્થાઓના નેતાઓ

આવા નિવેદનો કરીને સમગ્ર પરિસ્થિતિને અંજબા ભરી બનાવે છે તેમનો રોકવા,તે વડાપ્રધાનની જવાબદારી છે.

વિવિધ રાજકીય પક્ષોના નેતાઓ,સીવીલ સોસાયટીના સભ્યો વિગેરે જેઓ આ વિરોધ પ્રદર્શનમાં આવ્યા હતા તેમણે લંબાણથી આ બાબતે પોતાના વિચારો રજૂ કર્યા હતા.તિરસ્કાર ભર્યા વલણની તેઓએ ટીકા કરી હતી.તેઓએ તાજેતરમાં બંગાળની ૭૦ વર્ષીય ખ્રિસ્તી સાધ્વી પર થયેલ સામુહિક બળાત્કારની ઘટનાને વખોડી કાઢી હતી.આ ઘટનાને સમગ્ર ભારતને હચમચાવી મુક્યું છે.

રેવ. વિજયેશ લાલ,ડીરેક્ટર, રીલીજીયસ લીબર્ટી કમિશન ઓફ ઈએફઆઈએ કહ્યું હતું કે મોદીએ લઘુમતિઓને આપેલ ખાત્રીને મોહન ભાગવતે ચેલેજ કરી છે અને તેનો વિરોધ કર્યો છે.મોહન ભાગવત આર.એસ.એસના વડા અને એક પાવરફુલ વ્યક્તિ છે.તેઓ વારંવાર એ બાબતનો ઉલ્લેખ કરી રહ્યા છે કે “દરેક ભારતીય હિંદુ છે.અને

લઘુમતિઓએ આ બાબત સ્વીકારવી પડશે જે તેમણે આ દેશમાં રહેવું હોય તો.”

મધ્ય પ્રદેશ,છત્તીસગઢ,રાજસ્થાન અને બીજા કેટલાંક રાજ્યોમાં દલિત અને આદિવાસી ખ્રિસ્તીઓ પર આતંક અને શારીરિક હુમલાઓ કરવામાં આવ રહ્યા છે.વડાપ્રધાન તેમના કેબીનેટ સાથીઓ,તેમના પક્ષના કેટલાક કટ્ટરવાદી સાથીઓ,સંઘ પરિવારના લોકો જેમણે તેમને દિલ્હીની ગાદી અપાવી છે તેમને તેઓ કંટ્રોલ કરી શકતા નથી.

શાંત વિરોધ પ્રદર્શન દ્વારા ખ્રિસ્તીઓ અને સીવીલ સોસાયટીના સભ્યો દ્વારા લઘુમતિઓના અધિકારોનું રક્ષણ કરવા માટે,તેમના બંધારણીય અધિકારોનું જતન કરવા માટે,વડાપ્રધાનને અપીલ કરી છે કે તેઓ આ મામલે દખલ કરીને તેમના સાથીઓને અજુગતું બની રહ્યું છે તેને અટકાવે.વડાપ્રધાને આ બાબતે તેમનો મત સ્પષ્ટ કર્યો અને ચેતવણી પણ ઉચ્ચારી પરંતુ તેની કોઈ અસર થઈ હોય તેવું દેખાતું નથી.

ફ્રંસ પાસેથી ૩૬ રફાલ ફાઇટર જેટ ખરીદવા માટેના કરાર સામે ભાજપના સાંસદે કોર્ટમાં જવાની ધમકી ઉચ્ચારી

ફ્રંસની ચાર દિવસની મુલાકાતે ગયેલા વડાપ્રધાન નરેન્દ્ર મોદીના નેતૃત્વમાં ૩૬ રફાયેલ યુધ્ધ વિમાનો ખરીદવા સહિત રેલ્વે,એટમિક એનર્જી,સ્પેસ રિસર્ચ,સ્માર્ટ સીટી ડેવલપમેન્ટ અને રેલ્વેના આધુનિકકરણ સહિત કેટલાક મહત્વના કરારો થયા હતા.ફ્રંસે બે અબજ યુરોનું મુડી રોકાણ કરવાની જાહેરાત કરી હતી.

ભારતે ફ્રંસને જેમ બને તેમ ઝડપથી ઉડ્ડયન કરી શકે તેવી સ્થિતિમાં ૩૬ રફાયેલ ફાઇટર જેટ આપવા વિનંતી કરી હતી.પરંતુ ભાજપના નેતા સુબ્રમણ્યમ સ્વામીએ મોદી સરકારને આ બાબતે ધમકી આપતાં જણાવ્યું હતું કે જો રફાયેલ જેટનો સોદો કરાશે તો તેઓ તેને અદાલતમાં પડકારશે.સ્વામીએ જણાવ્યું હતું કે ફ્રંસના ફાઇટર જેટમાં ઘણી ખામીઓ હોવાનો આરોપ મુક્યો છે.તેમણે કહ્યું હતું કે લિબિયા અને મિસરમાં આ વિમાનની કામગીરી બરાબર નહોતી.

ભુતકાળમાં બોફોર્સ તોપના સોદામાં પણ આવી જ બાબત બની હતી.તેમાં જણાવાયું હતું કે આ તોપ ટેકનીકલી બરાબર નથી.પરંતુ પાછળથી જ્યારે કારગીર યુધ્ધ થયું ત્યારે આ તોપની કામગીરીની પ્રશંસા કરવામાં આવી હતી.જેના કારણે કારગીલ યુધ્ધમાં આપણી સેનાએ પાકિસ્તાની સેનાના ઘુસપેઠીયાઓને શિક્ષત આપી હતી.પરંતુ ૬૦ કરોડ જેટલી કટકીના પ્રકરણે સરકારનું પતન થયું હતું.



જગદીશ્વર સાપ્તાહિક વેબ સાઇટ ઉપર ઉપલબ્ધ છે.

<http://jagadishchristian.com>

ઉપરોક્ત વેબ સાઇટ ઉપરાંત ફેસબુક<http://facebook.com/robin.dholakia> પર જોઈ શકાશે



નવ ક્રાંતિ

ભડકાઉ અને બેફામ નિવેદનોને લઈને અમુક વર્ગ હિંસા પર ઉતરી આવે અને આપણે તેને લોકશાહીમાં ખપાવીએ તો એનાથી લોકશાહી કલંકિત બને છે. મહારાષ્ટ્રમાં તાજેતરમાં જે ઘટનાઓ ઘટી છે તે જોતાં દેશમાંથી અભિવ્યક્તિનું સ્વાતંત્ર્ય ધીનવાઈ જતું ભાસે છે. તમે જે કહો તે જ સાચુ અને ખોટા તર્કો ઉભા કરીને ગુંડાગીરી આચરવી અને પાછી તેને લોકશાહીમાં ખપાવવું, આવો અતિરેક માત્ર સરમુખ્યતારશાહીમાં જ બની શકે. કેટલાક રાજકીય પક્ષોને સત્તા પર બેસવાનો મોકો મળ્યો અને આ પક્ષોમાં સંકળાયેલા કેટલાક લોકોને લોકશાહીને નામે રંજાડવાનો પરવાનો મળી ગયો તેવું લાગી રહ્યું છે. આઝાદી આવ્યાના ૬૦ વર્ષો બાદ આવા લોકોને સત્તાનો સ્વાદ ચાખવા મળ્યો છે. પરિણામે ન બનવાનું બની રહ્યું છે. બંધારણીય અધિકારો કોને કહેવાય તેની તેમને ખબર જ નથી. તે માને તે જ બધારણ છે.

સહુ પ્રથમ વાર બોલીવુડના એક અભિનેતાએ ગૌમાંસ ખાવું કે નહી તે બાબતે તેનો અભિપ્રાય જાહેર કર્યો. તેમના નિવેદન પ્રમાણે ગૌમાંસ ખાવાથી હિંદુ હિંદુ મટી જતો નથી. ખાવાને ધર્મ સાથે સાંકળવો જોઈએ નહી એવુ જ કંઈક તેમનુ માનવું હતું. પરંતુ લોકશાહીના કહેવાતા રખેવાળોએ તેમની તથા તેમના કુટુંબીજનોની હાલત એવી કફોડી કરી દીધી કે બિચારા અભિનેતાએ ખરેખર વાસ્તવિક જીવનમાં અભિનય કરવો પડ્યો. એજ પ્રમાણે મહારાષ્ટ્રની સરકારે મરાઠી ફિલ્મો દર્શાવવી તે બાબતે એક નિયમ બનાવીને મુક્યો. પરિણામે અભિવ્યક્તિ અને વાણી સ્વાતંત્રતામાં માનનારા કેટલાકે પોતાનો મત વ્યક્ત કર્યો. પરંતુ તેને સ્વીકારવાને બદલે કહેવાતા લોકશાહીના રખેવાળો તુટી પડ્યા અને તેમને તેમના રક્ષણ માટે પોલીસનો સહારો લેવો પડ્યો.

તમારે શું ખાવું, શું પહેરવું, શું જોવું, ક્યો ધર્મ પાળવો એ આ સરકારો ના રખેવાળો નક્કી કરશે. મહારાષ્ટ્રમાં ગૌમાંસ ખાનારને સજા, મહારાષ્ટ્રમાં તમામ થિયેટરો અને મલ્ટીપ્લેક્ષના માલિકોએ પ્રાઈમ ટાઈમ દરમિયાન એક મરાઠી ફિલ્મ બતાવવી ફરજિયાત કરતો સરકારી નિર્ણય. આવા એક નિર્ણય સામે નોવેલિસ્ટ શોભા ડેએ ટિપ્પણી કરી. પરિણામે શિવસેનાના કાર્યકરો ગુસ્સે ભરાયા તેથી વાણી સ્વાતંત્રતાની અભિવ્યક્તિમાં માનનાર વ્યક્તિએ પોતાના નિવેદન સામે માંફી માંગવી પડી. આવા નિર્ણયો કરવા માટે તેણીએ ટિવટ કર્યું હતું કે 'દેવેન્દ્ર ડિકટેટવાલા' ફડનવીસ, મુખ્યમંત્રીની કલ્પના તેણીએ એક સરમુખ્યત્યાર તરીકે કરી. પરિણામે લોકશાહી દેશમાં સરમુખ્યતારશાહીનો નમુનો તેણીને મળી ગયો.

હાલમાં સત્તા પર બેઠેલા લોકોને તેમની આજુબાજુ માત્ર તેવા લોકોની જરૂરીયાત છે જે તેમની વાહવાહ કરે. અને તેમાં જો કોઈ ગુસ્તાખી કરે તો તેનું આવી બને. રાજકારણીઓમાં તામસી મગજનો પ્રભાવ વધતો રહ્યો છે. હવે જો શાસક પક્ષના સાંસદો કે તેમના કાર્યકરો કોઈપણ પ્રકારના બેહુદા અને બેજવાબદાર નિવેદનો કરે તો રાજકીય પક્ષો તેમની સાથે કોઈ લેવાદેવા નથી એમ કહીને હાથ ખંખેરી નાખે છે. જો કે સત્તા પર બેઠેલાની આ રમત હવે લોકોને સમજાઈ ગઈ છે. પરંતુ આ પ્રકારની પ્રકૃતિ ધીમે ધીમે લોકોના માનસ પર અસર કરવા લાગી છે અને તેમને તેમની ભુલનો અહેસાસ થઈ રહ્યો છે !

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, સિસેપ્સન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩
ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુદ્ધ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇચ્છાયેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૯૮૩૬૭

કોઈપણ માંસને ગૌમાંસમાં ખપાવવા ગુજરાતની ફોરેન્સિક લેબોરેટરીને સુપ્રીમની ફટકાર, રાજ્ય સરકારનો ૨૫ લાખનો દંડ ફટકારાયો

ગુજરાતમાં ભારતીય જનતા પાર્ટીની સરકાર આવ્યા બાદ સરકારે રાજકીય લાભ ઉઠાવવા અને લોકોની ધાર્મિક લાગણીને ધ્યાનમાં લઈને ગૌવંશની કત્લ પર પ્રતિબંધ મુક્યો હતો. આ અંગે કાયદો બનાવવાયો હતો. ગુજરાતમાંથી પદાર્થ પાઠ મેળવીને તેનો અન્ય રાજ્યોમાં ઉપયોગ કરવાનો મનસુબો સત્તા પક્ષે રાખ્યો છે. પરંતુ તેના અનેક ગેરલાભો પણ ઉભા થયા છે. તાજેતરમાં વિધાનસભામાં કેગના ઓડીટ રીપોર્ટમાં ગુજરાત સરકારની પારદર્શિતા ઉપર પર્દાફાશ થયો હતો. જેનો રાજ્ય સરકાર જોર શોરથી પ્રચાર અને પ્રસાર કરે છે તેમાં કેટલી બધી ખામીઓ છે તે જણાઈ આવ્યું હતું. રાજ્યની ફોરેન્સિક લેબોરેટરી દેશમાં સહુથી ઉત્તમ કામગીરી કરે છે તેવું વારંવાર સરકાર તરફથી પ્રચારમાં કહેવાયું છે. પરંતુ ગુજરાતની એફએસએલ લેબોરેટરીમાં જને ગૌમાંસ તરીકે ખપાવીને માંસની હેરાફેરી કરનારાઓ સામે કડક પગલાં લેવા હિમાયત કરવામાં આવે છે તે માંસના મહારાષ્ટ્રની લેબોરેટરીમાં આવેલ રીપોર્ટ મુજબ ભેસનું માંસ જણાવેલ છે. પરિણામે આ રીપોર્ટને કારણે નિકાસકારો અને ગુજરાત સરકાર વચ્ચે કાયદાકીય લડત ચાલી હતી જેમાં સુપ્રીમકોર્ટે સીબીઈની એફએસએલમાં પરીક્ષણ કરાવ્યું હતું જેમાં ગુજરાત એફએસએલનો રીપોર્ટ ખોટો સાબિત થયો હતો. છેવટે સુપ્રીમ કોર્ટે ગુજરાત સરકારનો ૨૫ લાખનો દંડ કર્યો હતો. આ પ્રથમ વાર બન્યું છે. બીજા

અનેક કિસ્સાઓમાં પણ ગુજરાતમાંથી પસાર થતા કે રાજ્યોના બંદરો પરથી અન્ય દેશોમાં નિકાસ થતાં રોજના અસંખ્ય કન્ટેનરો નિકાસ થતા હોય છે. જેમાં ગૌમાંસ છે તેવું જણાવીને ગૌરક્ષકોના બનેલા સંગઠનો પોલીસના મેળાવીપણા અને રાજ્ય સરકારના સહકારથી પરેશાની ઉભી કરે છે. આ ઉપરાંત કહેવાતા ગૌરક્ષકો દ્વારા અવારનવાર માંસ વેચનારાઓ પાસેથી, કે માંસનો વેપાર કરનારાઓ પાસેથી ખંડણી ઉઘરાવવામાં આવે છે. એપએસએલના રીપોર્ટ ખોટા હોવા છતાં ગુજરાત સરકારને હાઈકોર્ટે આદેશ આપ્યા બાદ પણ કબજે લીધેલા કન્ટેનરોને મુક્ત કરાયા નહોતા. છ દિવસ સુધી તેને મુક્ત કરવામાં આવ્યા નહોતા. તેવો સવાલ કેગના ઓડીટરોએ ગૃહ વિભાગને કર્યો હતો. પરંતુ સરકાર તરફથી કોઈ સંતોષકારક જવાબ મળ્યો નહોતો.

યુ.પી. અને અન્ય ઉત્તરના

રાજ્યોમાંથી વિદેશમાં નિકાસ થતાં માલનો જથ્થો ગુજરાતના કંડલા, મુંદ્રા, બંદરોથી નિકાસ થાય છે. ગુજરાત પોલીસ અને કથિત ગૌભક્તો સહિત અન્યોનું નેટવર્ક નિકાસકારોને પરેશાન કરીને રીતસરની ખંડણી ઉઘરાવે છે. અનેક ફરિયાદો છતાં તેમની સામે કડકાઈથી રાજ્ય સરકાર કોઈ પગલાં લેતી નથી કારણકે આ બધો વર્ગ તેમની સાથે સંકળાયેલ છે. હવે બકરાં ઘેટાની ટૂકો પણ ગૌરક્ષાના કાર્યકરો અને પોલીસના મેળાવીપણામાં પકડીને વગે કરી દેવાય છે તેનો કેસ થયેલો જે માટે નામદાર કોર્ટે મોટી રકમની ચુકણવી કરવા આદેશ કર્યો હતો. આ ઉપરાંત જીવદયા કાર્યકરોના કબજા દરમિયાન અનેક પશુઓના મોત નિપજ્યા હતા. આમ જીવદયા અને ગૌરક્ષાને નામે રોડ ઉપર આડેઘડ લુંટ જ ચલાવાય છે તેવુ આ ધંધા સાથે સંકળાયેલાઓનું માનવું છે.

જાણવા જેવું !

મનુષ્યના દાંત ખડક જેટલી મજબુતાઈ ધરાવતા હોય છે. લાસ વેગાસમાં કેસિનોમાં ઘડીયાળ રાખવામાં આવતી નથી. જ્યારે કાય તુટે છે ત્યારે તેની તુટવાની ઝડપ ૩૦૦૦ પ્રતિ કલાકની હોય છે. મેડીકલ શાખામાં શરદીનો પ્રથમ કેસ ૧૬૧૧માં ઈંગ્લેન્ડમાં નોંધાયો હતો. જહોન એફ કેનેડી ખુબ સારા વેન્ટ્રીલોકિવિસ્ટ એટલે કે અન્ય કોઈ વ્યક્તિ બોલે છે એ રીતે તેઓ બોલવાનું કૌશલ્ય ધરાવતા હતા. મનુષ્યના ગળામાં રહેલા કાકડા રબર બોલ કરતાં વધુ ઉંચા ઉછળી શકે છે પરંતુ આ પ્રક્રિયા માત્ર ૩૦ મીનીટ સુધી જ થઈ શકે છે. માણસ ઉંઘ વિના ૪ દિવસને પાણી વિના ૩ દિવસ રહી શકે છે. દુનિયાનો સૌથી ઉંચો માણસ આમ્સ્ટર્ડનનો જોનસન આલ્બર્ટ નવ ફુટ અને સાડાત્રણ ઈંચની ઉંચાઈ ધરાવતો હતો. અરબસ્તાનમાં ઠળીયા વગરની ખજૂરની એક જાત થાય છે. ગોલ્ડના બોલમાં મધનો ઉપયોગ કરવામાં આવે છે.

લગ્ન વિષયક

ખ્રિસ્તી શાસાનુસાર અધિકૃત લગ્નવિધિ કરાવનાર

ગીડીયોન પોલ પરમાર

(ગર્વ. મેરેજ રજીસ્ટાર)

નં. ૯, કનાન સોસાયટી,
મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯ મો. ૯૯૨૪૨૦૫૫૦૫
૯૭૨૩૩૩૨૩૯૬

આણંદ ખાતે લવાજમ સ્વીકારશો

૧. શ્રી ગીડીયોલ પોલ,
મેરેજ રજીસ્ટાર, કનાન સોસા.
ભાલેજ રોડ, આણંદ
૦૨૬૯૨ - ૨૫૦૯૬૯
મો. ૯૯૨૪૨૦૫૫૦૫,
૯૭૨૩૩૩૨૩૯૬
રિશ્તા,
નાનાબજાર, વિધાનગર, જી. આણંદ.
મો. ૯૪૨૭૦૨૬૦૮૩
આપના લવાજમો તેમને આપી
આભારી કરશો.

અમદાવાદ ખાતે લવાજમો સ્વીકારશો.

શ્રી લોઈડભાઈ ક્રિશ્ચિયન,
જીવન સાહિત્ય ભંડાર,
શારોન એવન્યુ, જૂની ક્રિશ્ચિયન
સોસા. ચર્ચ સામે, મણીનગર, (પુર્વ),
અમદાવાદ. ૮
ઓલ ઈન્ડીયા ક્રિશ્ચિયન
કાઉન્સિલ,
શારોન એપાર્ટ, ક્રિશ્ચિયન કોલોની,
બહેરામપુરા, અમદાવાદ. ૨૨
શ્રી હેલ્ફર્સ એલેન્ડી,
વિરચંદીપચંદની ચાલી, વૈશ્યસભા
રાયખડ, અમદાવાદ. ૧

નડીયાદ ખાતે લવાજમો સ્વીકારશો.

શ્રી ભાઈલાલભાઈ ટેલર,
પાર્ક સ્ટ્રીટ, મેથોડિસ્ટ નર્સિંગ
હોસ્ટેલ સામે, મિશન રોડ,
નડીયાદ. ૨
શ્રી વિલિયમભાઈ ટી. પરમાર,
નવદીપનગર, પવનચક્કી રોડ,
નડીયાદ. ૨
શ્રી. એસ. કે. અમીન,
આર્શીવાદનગર, રામતલાવડી,
નડીયાદ. ૨

ગૌરક્ષા, હિંદુત્વ અને કાયદો

ભારતમાં જેમ સ્ત્રીઓને 'દેવી' અને 'શક્તિનો અવતાર' ગણાવ્યા પછી તેમનું શોષણ કરવામાં તેમને ઉત્તરતી ગણવામાં કશું બાકી નથી રખાયું, એવી જ રીતે, ગાયોને 'માતા' ગણીને તેમની અવદશા કરવામાં પણ કોઈ કસર રહી નથી.

ચાર વર્ષ પહેલાં ગુજરાત અને હમણાં મહારાષ્ટ્ર-હરિયાણામાં ગૌવંશ હત્યા તથા બીફ (ગૌમાંસ)ના ખરીદ-વેચાણને સજાપાત્ર ગુનો બનાવતાં કાયદા અમલમાં આવ્યા. તેની વાત કરતાં પહેલાં થોડી વક્તાઓ નોંધી લઈએ.

ગાંધીજી આસ્થાળુ હિંદુ તરીકે ગાયના પરમ ભક્ત અને ગૌવંશને બચાવવાના આગ્રહી હતા. સંઘ પરિવાર અને હિંદુ મહાસભા પ્રકારના, હિંદુ ધર્મના બંધેલા ઠેકેદારો પણ પોતાને પ્રખર ગૌભક્ત ગણાવતા હતા. ગાયની કતલ સામે તેમને વાંધો હતો, પણ ગાંધી હત્યાથી તેમાંના ઘણા રાજી થયા હતાં - અને એવા વિચારવાળા ઘણાને હજુ પણ ગાંધીજી હત્યાનો અફસોસ થતો નથી.

મહારાષ્ટ્રમાં બીફ વિરોધી કાયદો આવ્યા પછી કતલખાના ચલાવનારાઓએ હડતાલ પાડી. તેના લીધે મુંબઈમાં સંજય ગાંધી નેશનલ પાર્કના હિંસક પ્રાણીઓને તેમના રોજીંદા ખોરાક વગર ચલાવવું પડ્યું. સંજય ગાંધીના પત્ની મેનકા ગાંધી પ્રખર પશુપ્રેમી તરીકે જાણીતા છે. પરંતુ એક તરફ વાઘ-સિંહ અને બીજી તરફ હિંદુત્વના રક્ષકો વચ્ચે મેનકા ગાંધી શુ કરી શકવાના ?

દંભનું પ્રતિક

ગાય સાથે સંકળાયેલા કેટલાક મુખ્ય મુદ્દા : ગોપાલન- ગોસંવર્ધન, ગૌરક્ષા અને ગૌમાંસ, હિંદુત્વવાળા આ મુદ્દાને એકરૂપ અને એકબીજા સાથે ગુંચવાયેલા ગણવાને બદલે, તેમને અલગ પાડે છે અને તેમાંથી પોતાના સ્વાર્થને અનુરૂપ એવા મુદ્દા ચગાવે છે.

સૌથી પહેલો સવાલ ગોપાલન- ગોસંવર્ધનો લઈએ, રખડતી ગાયો સામે કડક કાર્યવાહી થાય ત્યારે, સામેનો પક્ષ આક્રમક બચાવમાં કહે છે 'ગાય તો માતા કહેવાય. એને હાંકીને ડબ્બામાં પુરતા શરમ આવવી જોઈએ' પરંતુ આવી દલીલ કરનારને

એટલું જ પુછવાનું થાય કે 'વધારે શરમ કોને આવવી જોઈએ ? રસ્તે રજળતી 'માતા'ને લઈ જનારને કે પછી ગાયને માતા કહ્યા પછી તેને રસ્તે રખડતી મુકી દેનારને ?'

ભારતમાં જેમ સ્ત્રીઓને દેવી અને શક્તિનો અવતાર ગણાવ્યા પછી તેમનું શોષણ કરવામાં-તેમને ઉત્તરતી ગણવામાં કશું બાકી નથી રખાયું, એવી જ રીતે, ગાયોને માતા ગણીને તેમની અવદશા કરવામાં પણ કોઈ કસર રહી નથી. એ હિંદુ ધર્મના નામે ચાલતા દંભનું વરવું પ્રતિક છે. ભારતમાં ગાયોની દયનીય સ્થિતિ વિશે ક્યાંય તપાસ કરવા જવાની જરૂર નથી. રસ્તે ચાલતાં જ તેનો પ્રત્યક્ષ અનુભવ થઈ શકે એમ છે. ગૌભક્તિ અને ગૌરક્ષાની બડી બડી વાતો કરનારા રાજનેતાઓને ગોચરની જમીનો વેચાઈ જાય ત્યારે ગાયનું હિત યાદ આવતું નથી. ભારતમાં ગાયોની અને પાંજરા પોળની અવદશા ગાંધીજીના સમયથી શરમનો અને ચિંતાનો વિષય રહ્યા છે. તેમના સમયમાં ગાયો કોમી લાગણી ઉશ્કેરનાર પરિબળ પણ બની હતી. બીજી તરફ, ગાયો માટે ગાંધીજીએ ક્યારેક આશ્ચર્યજનક લાગે એ હદનો પુજ્યભાવ પ્રગટ કર્યો હતો. છતાં, અનેક વાર તેમણે સ્પષ્ટ શબ્દોમાં કહ્યું હતું, કાયદાથી ગાયની કતલ કદી અટકાવી નશકાય... જેમ કોઈ માણસનો જાન બચાવવા, એ જાન ગમે તેવો કિંમતી હોય તો પણ હું ગાયની હિંસા ન કરું, તેવી જ રીતે કોઈ ગાયનો જાન બચાવવા હું માણસની પણ હિંસા ન કરું... આખી પૃથ્વીના લોકો ગાયની રક્ષા કરતા થઈ જાય એટલો મોટો મારો મનોરથ છે, પણ તેમાટે મારે પ્રથમ તો મારું ઘર સારી રીતે સાફ કરવું જોઈએ... કાયદો કરીને ગોવધ બંધ કરવાથી ગૌરક્ષા નથી થઈ જતી, એ તો ગૌરક્ષાના કાર્યનો અલ્પમાં અલ્પ ભાગ છે. જે કાયદાની સામે સમજુ અને વ્યવસ્થિત લોકમતનો વિરોધ હોય અથવા ધર્મને બહાને નાનકડા મંડળનો પણ વિરોધ હોય તો તે કાયદો સફળ ન થાય.

પરંતુ પોતાની ટુંકી સમજ પ્રમાણે

કે પછી રાજકીય ચાલબાજી મુજબ હિંદુત્વની વાતો કરનાર ગાયો ઉપરાંત બળદ અને વાઘરડાં(ગૌવંશ)ની કતલ પર પ્રતિબંધ મુકીને પોતાની ગૌભક્તિ માટે પોરઘાય છે. મહારાષ્ટ્રમાં ભાજપની સરકાર બની એટલે તેના શરુઆતનાં કામોમાં એક ગૌરક્ષા વિરોધી કડક કાયદો બનાવવાનું હતું. આ જાતના કાયદામાં કરવા ખાતર ગાયોની દેખરેખ રાખવાની વાત થઈ હોય, પણ ખરો ભાર અને કાયદાની ખરી રાજકીય અપીલ ગોહત્યા કરનાર માટે જાહેર કરાયેલી સજામાં હોય છે. તેનાથી દર્શાવી શકાય છે કે 'જુઓ જુઓ ,અમે કેવા સુપરહિંદુ છીએ, અમે હિંદુ વિરોધી ગોવિરોધીઓ સામે કેવા કડક હાથે કામ લઈએ છીએ.'

મહારાષ્ટ્રના કાયદા પ્રમાણે, ગાયો ઉપરાંત બળદોની કતલ ઉપર પણ પ્રતિબંધ મુકવામાં આવ્યો છે. સાથો સાથ બીફની ખરીદી કે તેના વેચાણને પણ ગુનો ઠરાવવામાં આવ્યો છે. નવા કાયદા પ્રમાણે, કોઈ બીફ વેચતા કે ખરીદતા પકડાય તો તેને રૂ. ૧૦ હજારનો દંડ અને મહત્તમ પાંચ વર્ષ સુધીની જેલની સજા થઈ શકે છે. કાયદામાં દંડ અને સજાની જોગવાઈ હોય છે. ('તોડ'ની રકમ તો બંને પક્ષો વચ્ચે પરસ્પર સમજુતીથી નક્કી થાય છે

દરમિયાન હરિયાણામાં ભાજપની સરકારે પણ આ પ્રકારનો કાયદો પસાર કરી દીધો છે. તેમાં ઠરાવ્યા પ્રમાણે, ગોહત્યા માટે જવાબદાર વ્યક્તિને મહત્તમ દસ વર્ષની જેલની સજા અને રૂ ૩૦ હજારથી રૂ એક લાખ સુધીનો દંડ થઈ શકે છે. બીફ વેચનારને મહત્તમ પાંચ વર્ષની સખત કેદની સજા અને રૂ ૫૦ હજાર સુધીનો દંડ થઈ શકે છે. આ બાબતમાં મહારાષ્ટ્ર અને હરિયાણાં કરતા ગુજરાત આગળ છે. ગુજરાતમાં વર્ષ ૨૦૧૧ માં પસાર થયેલા કાયદા અંતર્ગત ગોહત્યા ઉપરાંત કતલના હેતુથી ગાયોની હેરફેર કરનાર અને બીફ વેચનાર-ખરીદનારને પણ આવરી લેવામાં આવ્યા છે. તેમાં

વધુમાં વધુ સાત વર્ષની જેલની સજા અને મહત્તમ રૂ ૫૦ હજારના દંડની જોગવાઈ છે. પરંતુ આજ સુધી ગાયોની કતલ કરનારને કે વેચનારને સજા ક દંડ થયો હોય તેવા પ્રસંગો કે ઘટના બહુ જ જવલ્લેજ જોવા કે સાબળવા મળી છે.

ગાયોની દેખભાળ રાખી ન શકતી અને ગોચરની જમીનો હડપ કરી જતી સરકારોને ગૌરક્ષાના નામે વ્યક્તિગત સ્વાતંત્ર્ય પર તરાપ મારતા કાયદા બનાવવાનો શો અધિકાર છે, એ પાયાનો સવાલ છે. ખેતીવાડીમાં ગાયોના મહત્વને લઈને તેમના રક્ષણ માટે પ્રયાસ થાય તે આવકાર્ય છે, પણ એ પ્રયત્નો નકારાત્મક ,દંડાત્મક નહીં, વિધેયાત્મક હોવા જોઈએ. રાજકીય સ્વાર્થ કે ટોકન હિંદુત્વથી પ્રેરિત આવા કાયદાના બચાવમાં ઘણા ભાજપી નેતાઓ ગાયના આર્થિક મહત્વના ગાણાં ગાવા અને ખેતી તેમનું મહત્વ સમજાવવા બેસી જાય છે, કેમ જાણે એ લોકો સવાર-સાંજ ગાયોના પુંછડા આમળીને, ડચકારા

બોલાવતાં બોલવતાં ખેતી કરતા હોય, ખેતીમાં યંત્રોના વધતા ઉપયોગને કારણે બળદો બેકાર થઈ રહ્યા છે. તેમનાં છાણ-મુત્ર 'ઓર્ગેનિક જંતુનાશક' તરીકેના ઉપયોગો વિશે પણ બઢાવી ચઢાવીને રજુ કરાતી વાતો કરતાં હકીકત જુદી છે. આંકડાના આધારે એવું તારવવામાં આવ્યું છે કે પશ્ચિમ બંગાળ, આંધ્ર પ્રદેશ કે તામિલનાડુ જેવા રાજ્યોમાં ગોહત્યા સામે આકરા કાયદા ન હોવા છતાં, એ રાજ્યો ખેતીવાડીમાં મોખરે છે. ગાયોનો મુદો રાજકીય, સાંસ્કૃતિક અને ધાર્મિક બનાવવાને બદલે, તેના વ્યવહાર પાસાં ગણતરીમાં લઈને પાંજરા પોળોમાં આવા પ્રાણીઓની સારસંભાળ લઈ શકે અને એમના ખાણદાણની સંપુર્ણ જવાબદારી સરકારે સમાજે લેવાની જરૂરી છે. અને તોજ કતલખાને જતાં પશુઓને બચાવી સખાશે. પરંતુ હિંદુ સંસ્કૃતિ અને ગાયમાતનાડાબલા ચડાવી દીધા પછી, ભ્રષ્ટાચાર, કોમી લાગણ અને ધાર્મિક સંકુચિતતા સિવાય બીજા કોઈને આવા કાયદાથી લાભ થાય એમ લાગતું નથી.

લેખક : ઉર્વીશ કોઠારી,
(સૌ. ગુ.સ.)

૧૩૫ વર્ષ જુની મનીઓર્ડર સેવા આજથી સમાપ્ત, હવે ઇન્સ્ટન્ટ મનીઓર્ડર સેવા મળશે

ભારત સરકારના ટપાલ વિભાગ દ્વારા છેલ્લા લગભગ ૧૩૫ વર્ષોથી ચાલી આવેલ મની ઓર્ડર સેવા પ્રથમ એપ્રિલ ૨૦૧૫થી સમાપ્ત કરવામાં આવી હતી. મની ઓર્ડરની ચાલી આવેલ સેવા સમાપ્ત થતાં તેની સામે ઇન્સ્ટન્ટ મનીઓર્ડર સેવા શરુ કરવામાં આવી છે. ઇન્સ્ટન્ટ મનીઓર્ડર સેવા હેઠળ નાણાં મોકલવા માટે કોઈ પણ પોસ્ટ ઓફીસ પર જઈને આ માટે એક કોર્ડ નંબર આપવામાં આવે છે. આ કોડનંબર બીજી પાર્ટીને ફોન કરીને જણાવવાનો હોય છે, તે પછી તે વ્યક્તિ પોસ્ટ ઓફીસમાં કોડ જણાવીને નાણાં મેળવી શકે છે. મનીઓર્ડર સેવા હેઠળ પોસ્ટ ઓફીસમાં નાણાં અને કમિશન જમા કરાને જે વ્યક્તિને નાણાં મળવાના છે તેનું સરનામું આપતા હતા. આ સરનામાની સૌથી નજીકની પોસ્ટ ઓફીસ ટપાલ મારફતે નાણાં મોકલતી હતી. શહેરોની સાથે ગ્રામીણ પ્રદેશમાં મોબાઈલ બેન્કીંગથી લઈને ઇન્ટરનેટ બેન્કીંગ સક્રિય હોવાથી મનીઓર્ડર સેવા બંધ કરવામાં આવી છે. પોસ્ટ વિભાગે આ પહેલાં ટેલીગ્રાફ સેવા પણ બંધ કરી છે.

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.

નવકાન્તિ સાપ્તાહિક 9825169386

સેરના ચેરીટેબલ ટ્રસ્ટ સંચાલિત

ફેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઇંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ, કોમ્પ્યુટરમાં સાક્ષર બની ઉજ્જવળ ભવિષ્ય બનાવો.
હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫
બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૮૮૦૭૨૮૮૧

જાહેર ખબરૂના ભાવ

આખું પાન	રૂ. ૫૦૦૦	અર્ધું પાન	રૂ. ૨૫૦૦
૧/૪ પાન	રૂ. ૧૨૫૦	૧/૮ પાન	રૂ. ૬૦૦
વાર્ષિક પેનલ	રૂ. ૫૦૦૦	માસિક પેનલ	રૂ. ૧૮૦૦

ટચુકડી જાહેરાત રૂ. ૩૦૦

વ્યવસાયિક જા.ખ. રૂ. ૬૦ કો.સે.મી.

આપની કોષપણ પ્રકારની જાહેર ખબરો સંપૂર્ણ વિગત સાથે મોકલી આપી , વિશાળ વાયક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી

સંપર્ક : ૯૮૨૫૧ ૬૯૩૮૬, ૦૯૬-૬૫૨૧૪૦૫૬

ખુશ ખબર.. ખુશ ખબર.. ખુશ ખબર...

ખ્રિસ્તી સમાજ માટે બી.પી
ઈન્સ્ટ્રુમેન્ટ, ગ્લુકોમીટર, થર્મોમીટર,
સ્પાઈરોમીટર તેમજ કોઈપણ સર્જકલ
આઈટમો તદ્દન વ્યાજબી ભાવે
મળશે.

અમી સર્જકલ


જય ક્રિશ્ચિયન

૧૩, સહયોગ પાર્ક-૧

, ન્યુ ગામડી રોડ, આણંદ. ૧

મો. : ૮૨૩૮૦૦૧૯૮૯

૯૮૨૪૩૬૨૪૬૨



સત્ય જાણવા અરીસો સર્વોત્તમ સાધન

સામાન્ય રીતે વિદ્યાર્થીઓ પરીક્ષામાં પાસ થવા જેટલા પુસ્તકો વાંચે છે. કોમનમેનને પણ જીંદગીની પળોજણ એટલી બધી હોય છે કે વાંચન વૈભવ તે ભોગવી શકતો નથી. પણ ક્યારેક ક્યારેક તે વાંચનાની મજા ભોગવી લે છે. આવી મજાના કેટલા આકસ્મિક લાભ થાય છે. આવોજ લાભ કોમનમેનને હમણાં થયો. વાંચતા વાંચતા એક સંશોધન વિશે જાણવા મળ્યું.

આમ, તો કોમનમે સંશોધનથી ગભરાય છે કારણકે અવારનવાર સંશોધનની જે વિગતો અખબારોમાં આવે છે તે ચોંકાવનારી તો હોય છે જ પણ ક્યારે વિરોધાભાસી હોય છે. નિયમિત કોફી પીવાથી હૃદયરોગના હુમલાથી બચી શકાય છે એવી માહિતી મળવાથી કોમનમેન નિયમિત કોફી પીવા માંડે છે. બે ચાર મહિને એવી માહિતી આવે છે કે ચા-કોફી પીવાથી હૃદયરોગ થવાની શક્યતા ધુમ્પાન કરતાં ઓછી છે. રોજ એક એસ્પીરીન લેવાથી હૃદયરોગને અટકાવી શકાય છે. એમ માનીને કેટલાક લોકો એસ્પીરીન લેવાનું શરુ કરે છે. ત્યારે કોઈ પરદેશી યુની.ના અધ્યાપક પંદર વર્ષના સંશોધનના આધારે કહેશે : એસ્પીરીનથી અલ્સર થાય છે. સહેલાઈથી ગળે ઉતરી જાય તેવી હોય છે પણ એના અનુભવનો આનંદ લેવાનો શોખ કોમનમેન ભાગ્યે કરી શકે છે.

અમેરિકાની ટેકસાસ યુની. ના પ્રા.ડેનિયલ કેમરમેસ પોતાના વીસ વર્ષના સંશોધનને અંતે જણાવે કે આકર્ષક સ્ત્રી પુરુષો સામાન્ય લોકો કરતાં વધુ કમાઈ શકે છે. આ તારણ પર આવતાં વિદ્વાનોને વીસથી વધુ વર્ષો લાગ્યા છે. ગામડાની ગણેલી કે શહેરનો રામલો પણ કહી શકે તે વાત સમજતાં વિદ્વાનોને આટલા બધા વર્ષો લાગ્યા તેનું કોમનમેનને આશ્ચર્ય થાય છે.

જો કે આ વિદ્વાને ઊંડો અભ્યાસ કર્યો છે એટલે અન્ય કેટલાંક નિરિક્ષણો પણ કર્યા છે. પ્રા.ડેનિયલ કેમરમેસ કહે છે. કોઈ પણ કંપની(ઉદ્યોગ)માં સુપરવાઈઝર કે મેનેજર સામાન્ય દેખાવનો હોય તો, તેના હાથ નીચે કામ કરતાં કર્મચારીઓનું ધ્યાન તેના તરફ હોતું નથી. દેખાવને કારણે તે પુરતુ માન પણ પામતા નથી. વ્યક્તિનો સામાન્ય દેખાવ અન્યનું ધ્યાન ખેંચી શકતો નથી. આથી વિપરીત જો મેનેજર સુપરવાઈઝર આકર્ષક, રુપાળો, મનહર હોય તો આ આર્કષાય છે. તેમાંય મેનેજર મહિલા હોય તો કર્મચારી પુરુષો માટે વધુ રહેવાનું,

કર્મચારી મહિલા હોય તો મેનેજર પુરુષ માટે વધારનું આકર્ષણ રહે. આથી લાભ થાય છે. આકર્ષક બોરના હુકમો કર્મચારી ફટાફટ માનવા લાગે છે. તેમને સારુ લગાડવા ઉત્સાહથી કામ કરે છે. પરિણામે બોસ સફળ થાય છે. આકર્ષણથી ઉત્પાદકતાથી વૃદ્ધિ થાય છે. હવે સમજાય છે કે રુડા રુપાળા મનમોહનસિંહ આર્થિક ક્ષેત્રે કેમ સફળ થઈ રહ્યા હતા. બીજો પણ એક લાભ છે જો બોસ આકર્ષક હોવા છતાં નબળો હોય તો, કર્મચારીના વર્તનથી તેનામાં પરિવર્તન આવે છે. તે પોતાની નબળાઈ દુર કરી જાતને સિધ્ધ કરવા મથે છે. તે માટે તે પ્રયત્નશીલ બને છે. અંતે નબળાઈ તુટી દુર કરી તે કાર્યક્ષમ બને છે.

કોમનમેનને હવે સમજાય છે કે રિસેપ્શનિસ્ટ અર્થાત આવકારતાં સ્ત્રી કે પુરુષને નોકરી આપવાની જાહેરાતમાં હંમેશા સુંદર, આકર્ષક, અને ચપળ યુવક-યુવતીઓનો આગ્રહ કેમ રાખવામા આવે છે. એરહોસ્ટેસ માટે પણ આવો જ આગ્રહ રખાય તે સ્વાભાવિક છે. કોમનમેનને પોતાનો રંગ તો લઈને જન્મે છે તે પણ આકર્ષક બની શકે તે પ્રતીતી તેને બ્યુટી પાલ્ડર, સૌંદર્યવર્ધક સાબુ કે શેમ્પુ કીમની જાહેરાતોથી થાય છે. આ બધાને પરિણામે સફળતા માટેની આકર્ષક પ્રતિભા પ્રાપ્ત થાય છે. પણ તેના કેટલાક જોખમો પણ છે. આર્થિક ક્ષેત્રે કાર્યક્ષમતા વધે તો સફળ થવાય પણ જો રોમાંસમાં આ કાર્યક્ષમતાથી સફળ બન્યા તો મુશ્કેલી, ખર્ચાળ પરિસ્થિતિ ઉભી થાય. ડો જેફીબીડલ અને ડો. કેમરમેસનું સંશોધન તો આર્થિક ક્ષેત્રે આકર્ષક સ્ત્રી પુરુષ અન્ય કરતાં વધુ સફળ થાય છે તે અંગેનું હતું. પણ આ વાત પ્રેમમાં તો સો ટકા સાચી છે. વગર સંશોધનને કહી શકાય. ફિલ્મ વ્યવસાય કે અન્યત્ર પણ સ્ત્રી પુરુષોની સફળતા સમજાય તેવી છે.

સામાન્ય રીતે બીન આર્થિક રાજકારણમાં પણ આકર્ષક સ્ત્રી પુરુષો સફળ થાય છે. જો જો કેનેડી, જવાહરલાલ નહેરુ, કે રાજીવ ગાંધી તેના ઉદાહરણો છે. ઈન્દીરાજીમાં કરિશ્મા વિશે તો નિબંધો લખાયેલ કરિશ્મા(કપુર) માત્ર ફિલ્મોમાં જ નહી, કરિશ્મા રાજકારણમાં પણ ચાલે છે. ગાંધીજી જેવા સફળ રાજનેતા આકર્ષક ગણાય કે નહી તે વિશે મતભેદો છે. આથી જ કૃષ્ણને કાળો કામણગારો કહેવાય છે. આફ્રિકામાં બ્લેક બ્યુટીની મહત્તા છે.

મારા સોનાના એ ગામના ગારાના

એવી માતૃપ્રેમ જેવી ભાવના કોમનમેનની પોતાના ચહેરા માટે અને પોતાની આકર્ષણયુક્ત પ્રતિભા માટે હોય છે. અરીસાનું આ કારણે જ માહાત્મ છે. સત્ય કહેવા માટે અરીસાને ઉત્તમ સાધન મનાયું છે. છતાં એ અરીસા સામે પ્રત્યક્ષ ઊભા રહીને કોમનમેન પોતાને સુંદર અને આકર્ષક માને છે. એમ માનવામાં આનંદ આવે છે. એટલું જ નહી, ગૌરવનો અનુભવ થાય છે. આ આત્મરત્તિ કે આત્મ ગૌરવ કોમનમેનને આ અસાર સંસારમાં જીવન જીવવાની પ્રેરણા આપતાં બળ છે.

બે વિદેશી વિદ્વાનોએ આકર્ષક સ્ત્રી-પુરુષો આર્થિકક્ષેત્રે વધુ સફળ થાય છે. એવું વિધાન કરીને આકર્ષક બનવા માટે શું કરવું પડે તેની કોમનમેનની શોધને તીવ્ર બનાવી દીધી છે. હવે તે તેલ, સાબુ, સુગંધિત દ્રવ્યો, પાલ્ડર આ બધાં વિશે વધુ જાગૃત બનીને કાર્યરત થશે. ફોટોગ્રાફરને ત્યાં જઈને આકર્ષક ફોટોગ્રાફ પડાવી રખાશે. ન કરે નારાયણને કોઈ સફળતા મળે તો, વર્તમાનપત્રમાં ત્યાં પોતાના ખર્ચે ફોટા છપાવીને જગતને જાણ કરવી પડે. અમિતાભ, અનિલ કે મુકેશ અંબાણી, ગોવિંદા, આમીરખાન, સની દેઓલ, સંજયદત્ત, શાહરુખખાન, સલમાનખાન, રેખા, જુહી યાવલા, માધુરી દિક્ષિત, કે શ્રીદેવી જેવા ધંધાકીયક્ષેત્રે સફળ બનેલા વ્યક્તિ વિશેષોના જીવનકવન પરથી પ્રેરણા લઈ કોમનમેન સફળતા માટેની યોત્ત્ના શરુ કરશે. સફળતા માટે કોમનમેનને સૌથી શુભેચ્છા મળે તે માટે પ્રાર્થના છે.

હસમુખ પટેલ (સૌ. સંદેશ)

ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

નવકાન્તિ સાપ્તાહિક

૨/૧૦ સોનિયા એપાર્ટ.
પીટીકોલેજ રોડ, નારાયણ
નગર અમદાવાદ - ૭
ફોન નં. ૮૮૨૫૧૬૮૩૮૬-
૦૭૮ ૬૫૨૧૪૭૫૬

ગૌહત્યા પર સંભવિત પ્રતિબંધ પર વિરોધ વ્યક્ત કરતાં સુપ્રીમ કોર્ટના પુર્વ ન્યાયાધીશ માર્કડેય કાલ્જુ

સુપ્રીમ કોર્ટના પુર્વ ન્યાયાધીશ માર્કડેય કાલ્જુએ ગૌહત્યા પર સંભવિત પ્રતિબંધ પર વિરોધ વ્યક્ત કર્યો હતો. તેમણે આ પ્રકારના કોઈપણ પ્રતિબંધને લોકતંત્રની વિરુદ્ધમાં હોવાનું કહ્યું હતું. કાલ્જુએ કહ્યું હતું કે ગૌહત્યા પર પ્રતિબંધની માંગ ફક્ત રાજનૈતિક છે. કાલ્જુએ પોતાના બ્લોગમાં લખ્યું હતું કે તેઓ ખુદ ગૌમાંસ ખાય છે. તેમજ તેમાં તેમને કંઈ ખોટું હોવાનું નજરે નથી પડતું. તેમણે આ બાબતે પાંચ તર્ક જણાવ્યા હતા. જેમાં કાલ્જુએ કહ્યું હતું કે મને ગૌમાંસ ખાવામાં કંઈ ખોટું દેખાતું નથી અને વિશ્વમાં મોટાભાગના લોકો ગૌમાંસ ખાય છે. શું આ લોકો પાપી છે? ગૌમાંસ સસ્તા પ્રોટીનનો એક સારો સ્ત્રોત છે. ભારતમાં ઉત્તરના ઘણાં રાજ્યોમાં તે ખવાય છે, મે પણ ઘણીવાર ગૌમાંસ ખાધું છે. મને પણ કોઈ વ્યક્તિ ગૌમાંસ ખાતા રોકી શકે નહીં. લોકશાહી ધરાવતા દેશાં ખાવાની આઝાદી હોવી જોઈએ. આ પ્રકારના પ્રતિબંધથી દુનિયાને આપણા પર હસવાનો મોકો મળે છે. જેનાથી આપણી સંકુચિત વિચારધારા પ્રકાશમાં આવે છે. જે લોકો ગૌમાંસનો વિરોધ કરે છે તેમને રોજ ભુખે મરતી હજારો ગાયોની ક્યારેય ચિંતા થતી નથી. જ્યારે ગાય વૃદ્ધ થાય અથવા તો દુધ આપવાનું બંધ કરી દે તો આવાં લોકો તેને ઘરમાંથી બહાર કાઢી મુકે છે. મે ગાયોને કચરો ખાતાં જોઈ છે. શું આ ગૌહત્યા નથી?

ગાયને રાષ્ટ્રમાતા જાહેર કરવા સમગ્ર દેશમાં અભિયાન ચલાવાશે. ભાજપ ના સાંસદ યોગી આદિત્યનાથ ઉવાચ

ભારતીય જનતા પાર્ટીના સાંસદ યોગી આદિત્યનાથે ગાયને રાષ્ટ્રમાતાનો દરજ્જો આપવાની માંગણી કરી છે. આ માટે તેમણે ભાજપની મિસકોલ મેમ્બરશીપમાંથી પ્રેરણા લઈને મિસકોલ કરીને ગાયને માતાનો દરજ્જો અપાવવા માટેનું અભિયાન આરંભ્યું હતું.

પ્રાપ્ત વિગતો પ્રમાણે ધ હિંદુ યુવા વાહિની નામની સંસ્થા ચલાવનાર આદિત્યનાથે એક નંબર લોચ કરીને તેના પર ગાયને રાષ્ટ્રમાતાનો દરજ્જો અપાવવા માટે મિસકોલ રજીસ્ટ્રેશન પ્રક્રિયા શરુ કરી હતી. આ પ્રક્રિયામાં અલીગઢમાંથી મોટી સંખ્યામાં લોકોએ સમર્થન આપ્યું હતું. યોગીએ પત્રકારનોને જણાવ્યું હતું કે ગાય સનાતન ધર્મની ઓળખાણ છે. સુત્રો દ્વારા જાણવા મળ્યું હતું કે આ અભિયાનમાં વિશ્વ હિંદુ પરિષદે આદિત્યનાથને સમર્થન આપ્યું હતું. અલીગઢમાં તેની સફળતા બાદ હવે આ અભિયાનને સમગ્ર દેશમાં ચલાવવામાં આવશે તેવું સુત્રો દ્વારા જણાવાયું હતું.

ઉલ્લેખનીય છે કે વડા પ્રધાન મોદીએ લોકસભાની ચુંટણી વખતે કેટલાંક રાજ્યોમાં ગૌહત્યાને લઈને ભાષણ કર્યું હતું. જેમાં પાર્ટીને કેટલાંક રાજ્યોમાં થી ખુબ જ ફાયદો થયો હતો. માર્ચમાં મહારાષ્ટ્ર અને હરિયાણા જેવા રાજ્યોમાં સરકારે ગૌહત્યા અને ગૌમાંસ વેચવા પર પ્રતિબંધ લગાવ્યો હતો. જેમાં જો કોઈ ગૌહત્યા કે ગૌમાંસનું વેચાણ કરતો પકડાશે તો તેને પાંચ વર્ષની જેલ અને પાંચ લાખ રૂપીયાનો દંડ ભરવો પડશે. તે ઉપરાંત હરિયાણામાં ૧૦ વર્ષની સજા અને દંડના કાયદાનો અમલ શરુ કરવામાં આવ્યો હતો. તાજેતરમાં ગૃહપ્રધાન રાજનાથસિંહે બોર્ડર સિક્યુરિટી ફોર્સની ભારત બાંધાદેશની સરહદ પર મુલાકાત લીધી હતી. દેશમાંથી અન્ય દેશોમાં લઈ જવામાં આવતાં ગૌમાંસને અટકાવવાની અપીલ કરી હતી. હવે એવા દિવસો દુર નથી કે બળદને રાષ્ટ્રપિતા જાહેર કરવાની માંગ પર કરવામાં આવે.



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા ફુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

તંત્રી: રોબીન ધોળકીયા, મુદ્રક, પ્રકાશક, માલિક, રોબીન ધોળકીયા, ધર્મેશ પ્રિન્ટોરીયમ, નવી પોળ શાહપુર અમદાવાદ ૧ થી છાપી,

૨/૧૦ સોનિયા એપાર્ટ. પી ટી કોલેજ રોડ, નારાયણનગર, અમદાવાદ-૭ થી પ્રસિદ્ધ કર્યું.